

ශ්‍රී ලංකා ජාතික සාහිති නිවීමේ ව්‍යාපාර මණ්ඩලය - 2014

ශ්‍රී ලංකා ජාතික සාහිති නිවීමේ ව්‍යාපාර මණ්ඩලයේ 2014 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 1973 අංක 15 දරන ශ්‍රී ලංකා ජාතික සාහිති නිවීමේ ව්‍යාපාර මණ්ඩල පනතේ 14 වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර මණ්ඩලයේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදුකරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලැස්සීමකර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරීවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම් වලදී, අවස්ථාවෝචිතව උචිත විගණන පරිපාටි සැලැස්සීම කිරීම පිණිස මණ්ඩලයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනය විගණක සැලකිල්ලට ගන්නා නමුත් මණ්ඩලයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදාගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම් පිළිබඳ ඇගයීමද විගණනයට ඇතුළත් වේ. විගණනයේ විෂය පථය සහ ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්ති වලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

2. මූල්‍ය ප්‍රකාශන

2.1 මතය

මූල්‍ය ප්‍රකාශනවලින් 2014 දෙසැම්බර් 31 දිනට ශ්‍රී ලංකා ජාතික සාහිති නිවීමේ ව්‍යාපාර මණ්ඩලයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා

රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ගිණුම්කරණ ප්‍රතිපත්ති

ඉදිරිපත්කර ඇති තොරතුරු අනුව මණ්ඩලය වෙත රු.41,330,074 ක රාජ්‍ය ප්‍රාග්ධන ප්‍රදාන ලැබී තිබූ අතර එය වෙනම ගිණුමක් මගින් හෙළිදරව් කර නොතිබුණි. මෙම ප්‍රතිපාදන උපයෝගී කරගෙන අත්පත් කරගත් වත්කම් පිළිබඳ වාර්තා පවත්වා නොතිබූ අතර එම වත්කම් ක්ෂය කර තිබූ නමුත් ක්‍රමක්ෂය කිරීම පිළිබඳ ගිණුම්කරණ ප්‍රතිපත්තියක් ද හඳුන්වා දී නොතිබුණි.

2.2.2 ගිණුම්කරණ ප්‍රමිති

ශ්‍රී ලංකා රාජ්‍ය අංශ ගිණුම්කරණ ප්‍රමිති අංක 03 ප්‍රකාරව ඉකුත් වර්ෂවලට අදාල වැරදි නිවැරදි කිරීම් අනිතරානුකූලව ගලපා ඉකුත් වර්ෂයේ මූල්‍ය තත්ත්වය ප්‍රතික්ෂයාපනය කිරීමට කටයුතු නොකර රු.9,520,133 ක හා රු. 3,938,310 ක හර සහ බැර සටහන් පිළිවෙලින් රාජ්‍ය ප්‍රදාන හා සමුච්චිත අරමුදලට ගලපා තිබුණි.

2.2.3 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ) 1999 වර්ෂයේදී මණ්ඩලයට අයිතිය පවරා ගෙන තිබුණු නාරාහේන්පිට පිහිටි හෙක්ටයාර් 0.2022 ක ඉඩමේ වටිනාකම අගය කර ගිණුම් ගත කිරීමට කටයුතු කර නොතිබුණි.
- (ආ) සමාලෝචිත වර්ෂයේ වත්කම් ප්‍රත්‍යාගණනය කිරීම නිසා ඇති වී තිබුණු රු.328,671,316 ක ප්‍රත්‍යාගණන අනිරීක්ෂය ස්කන්ධය වෙනස්වීමේ ප්‍රකාශයේ වෙනම පෙන්වුම් කළයුතු වුවද අරමුදල් ශේෂයට එකතු කර දක්වා තිබුණි.

2.3 ලැබියයුතු හා ගෙවියයුතු ගිණුම්

පහත සඳහන් නිරීක්ෂණ කරනු ලැබේ.

- (අ) මණ්ඩලය විසින් විවිධ ව්‍යාපෘති ක්‍රියාත්මක කිරීම නිසා 2011 වර්ෂයේ සිට පැවත එන රු.691,212 ක්වූ වෙළඳ ණයගැති ශේෂය අයකර ගැනීමට මණ්ඩලය සමාලෝචිත වර්ෂය අවසානය දක්වාම අපොහොසත් වී තිබුණි.
- (ආ) රේඛීය අමාත්‍යාංශයෙන් අයවිය යුතු වසර 05 කට වඩා පැරණි රු.34,233 ක ශේෂයක් අයකර ගැනීමට කටයුතු කර නොතිබුණි.
- (ඇ) සහල් ව්‍යාපෘතිය යටතේ 2013 වර්ෂයේදී ණය පදනම මත බාහිර පුද්ගලයෙකුට සපයා තිබුණු හාල් පිටි තොගයක් වෙනුවෙන් අයවිය යුතුව තිබූ රු.80,328 ක් 2015 අගෝස්තු 20 දින දක්වාම අයකර ගැනීමට කටයුතු කර නොතිබුණි.

2.4 නීති, රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් නීති, රීති ,රෙගුලාසි හා කළමනාකරණ තීරණවලට අනුකූල නොවීමේ අවස්ථා නිරීක්ෂණය විය.

නීති, රීති, රෙගුලාසි හා කළමනාකරණ
කිරණවලට යොමුව

අනුකූල නොවීම්

(අ) ශ්‍රී ලංකා ප්‍රජාතන්ත්‍රවාදී සමාජවාදී ජනරජයේ
මුදල් රෙගුලාසි සංග්‍රහය

මුදල් රෙගුලාසි 110

හානි හා පාඩු ලේඛනයක් යාවත්කාලීනව
පවත්වා ගෙන ගොස් නොතිබුණි.

මුදල් රෙගුලාසි 756

2014 දෙසැම්බර් 31 දිනට මණ්ඩලය
සතුව වාහන 15 ක් පැවතියද මුදල්
රෙගුලාසි ප්‍රකාරව වාහන සම්බන්ධයෙන්
සමීක්ෂණයක් සිදුකර නොතිබුණි.

මුදල් රෙගුලාසි 772

සමාලෝචිත වර්ෂයේදී සිදුව තිබූ
රු.59,612 ක තොග හානි සම්බන්ධයෙන්
මුදල් රෙගුලාසි ප්‍රකාරව කටයුතු කර
නොතිබුණි.

(ආ) 1978 දෙසැම්බර් 19 දිනැති අංක 842 දරන
භාණ්ඩාගාර චක්‍රලේඛයේ 02 ඡේදයේ (ඇ)
හා (උ) ඡේද

ස්ථාවර වත්කම් සඳහා ප්‍රධාන ලෙජරයේ
පාලන ගිණුමක් පවත්වා ගෙන ලෙජර්
ගිණුම් එම පාලන ගිණුම සමඟ
සැසඳීමක් කර නොතිබුණි.

(ඇ) 2002 නොවැම්බර් 28 දිනැති අංක
IAI/2002/02 දරන භාණ්ඩාගාර චක්‍රලේඛය

පරිගණක හා මෘදුකාංග සම්බන්ධයෙන්
ස්ථාවර වත්කම් ලේඛනයක් පවත්වා
ගෙන ගොස් නොතිබුණි.

3. මූල්‍ය සමාලෝචනය

3.1 මූල්‍ය ප්‍රතිඵලය

ඉදිරිපත් කරන ලද මූල්‍ය ප්‍රකාශන අනුව, 2014 දෙසැම්බර් 31 දිනෙන් අවසන් වර්ෂය සඳහා මණ්ඩලයේ මූල්‍ය ප්‍රතිඵලය රු.1,921,514 ක අතිරික්තයක් වූ අතර ඊට ප්‍රතිරූපීව ඉකුත් වර්ෂයේ උනන්දුවය රු.5,077,456 ක් විය. ඉකුත් වර්ෂය හා සැසඳීමේදී සමාලෝචිත වර්ෂයේ මූල්‍ය ප්‍රතිඵලයෙහි රු.6,998,970 ක වර්ධනයක් පෙන්නුම්කළ අතර පුද්ගල පඩිනඩි හා වෙනත් වියදම් රු.10,152,795 කින් වැඩි වී තිබුණද රාජ්‍ය ප්‍රදාන හා වෙනත් ආදායම් රු.17,108,316 කින් වැඩිවීම ඒ සඳහා ප්‍රධාන වශයෙන් හේතු වී තිබුණි.

4. මෙහෙයුම් සමාලෝචනය

4.1 කාර්යසාධනය

පහත සඳහන් නිරීක්ෂණ කරනු ලැබේ.

(අ) ස්වයං අරමුදලින් ක්‍රියාත්මක වන ව්‍යාපෘති 06 කින් රු.14,553,313ක ශුද්ධ ලාභයක් හා ව්‍යාපෘතියකින් රු.1,503,014 ක ශුද්ධ අලාභයක් ලබා තිබුණි.

- (ආ) සමාලෝචිත වර්ෂයේ අප්‍රේල් මාසයේ ආරම්භකර තිබුණු හෙල්දිලුඩ් හෝප්නාගාරයෙන් 2014 දෙසැම්බර් දක්වා කාලය තුළ රු. 1,503,014 ක ශුද්ධ අලාභයක් ලබා තිබුණු අතර මුළු වියදමින් සියයට 73 ක ප්‍රතිශතයක් වැටුප් හා වෙනත් වියදම් වීම මෙම ශුද්ධ අලාභයට හේතු වී තිබුණි.

4.2 කළමනාකරණ අකාර්යක්ෂමතා

පහත සඳහන් නිරීක්ෂණ කරනු ලැබේ.

- (අ) ගොවිභාර අරමුදලින් 2010 වර්ෂයේ සිට 2012 වර්ෂය දක්වා කාලය තුළ අවස්ථා 3 කදී ලබා ගෙන තිබූ රු.3,500,000 ක ණය මුදල 2013 වර්ෂය තුළ ගෙවා අවසන් කළ යුතුව තිබුණද සමාලෝචිත වර්ෂය අවසාන වන විට එම ණය මුදලින් රු. 625,000 ක් පමණක් ආපසු ගෙවා තිබුණි.
- (ආ) 2000 වර්ෂයේ සිට 2013 වර්ෂය දක්වා වූ කාලයට අදාළ රු.751,514 ක්වූ විගණන ගාස්තු 2015 අගෝස්තු 15 දින දක්වාම පියවා නොතිබුණි.
- (ඇ) ශ්‍රී ලංකා ජාතික සාගිනි නිවීමේ ව්‍යාපාර මණ්ඩල පනතට අනුව රජයේ සංවර්ධන වැඩ පිළිවෙලට අනුකූලව සාමාජික හා ආර්ථික සංවර්ධනය සඳහා විදේශීය හා දේශීය නියෝජ්‍යත්ව වලින් ආධාර ලබා ගැනීමට සහ ජාත්‍යන්තර සාගිනි නිවීමේ ව්‍යාපාර සහ වෙනත් ඒ හා සමාන විදේශ ආයතන, සංගම් හෝ සමිති සමඟ සම්බන්ධතාවයක් පවත්වාගෙන යාමට මණ්ඩලය අපොහොසත් වී තිබුණි.

4.3 කාර්යමණ්ඩල පරිපාලනය

පහත සඳහන් නිරීක්ෂණ කරනු ලැබේ.

- (අ) 2014 නොවැම්බර් 27 දින පැවැති අධ්‍යක්ෂ මණ්ඩල රැස්වීමේදී බඳවා ගැනීමේ පරිපාටියේ ඇති සුදුසුකම් සපුරාලන, සුදුසු සේවකයින් බඳවා ගැනීම සඳහා සභාපතිවරියට බලය පවරා තිබුණු නමුත් බඳවා ගැනීමේ කාර්ය පටිපාටියට පටහැනිව කළමනාකරණ සහකාරවරු දෙදෙනෙකු හිටපු සභාපතිවරිය විසින් බඳවා ගෙන තිබුණි.
- (ආ) 2014 නොවැම්බර් 12 දිනැති අංක 25/2014 දරන රාජ්‍ය පරිපාලන චක්‍රලේඛයෙහි තාවකාලික, අනියම් (දෛනික), ආදේශක, කොන්ත්‍රාත් හෝ සහන පදනම මත බඳවාගෙන තිබුණු , තනතුරු වල අඛණ්ඩව දින 180 ක සතුටුදායක සේවා කාලයක් සම්පූර්ණ කර ඇති සේවකයින්ට පමණක් ස්ථිර පත්වීම් ලබා දිය යුතු වුවද අඛණ්ඩව දින 180 ක සතුටුදායක සේවා කාලයක් සම්පූර්ණ කර නොමැති කොන්ත්‍රාත් පත්වීම්ලාභීන් 07 දෙනෙකු වෙත 2014 නොවැම්බර් 18 දින ස්ථිර පත්වීම් ලබා දී තිබුණි.
- (ඇ) මණ්ඩලයේ අනුමත කාර්ය මණ්ඩලය 28 ක් වුවත් ඉහත චක්‍රලේඛය ප්‍රකාරව සේවකයින් 50 ක් ස්ථිර කිරීම නිසා තථ්‍ය කාර්යමණ්ඩලය 50 කින් ඉක්මවා තිබුණි.

5. ගිණුම් කටයුතුභාවය හා යහපාලනය

5.1 ක්‍රියාකාරී සැලැස්ම

පහත සඳහන් නිරීක්ෂණ කරනු ලැබේ.

- (අ) ක්රියාකාරී සැලැස්ම අනුව අම්බලන්තොට ගොවිපලෙහි ගොඩනැගිලි අලුත්වැඩියාව, වගා ලීදක් සෑදීම හා අක්කර 08 ක මුං වගාකිරීම සඳහා සමාලෝචිත වර්ෂයේදී රු.මිලියන 2.46 ක ප්‍රතිපාදන සලසා තිබුණද එම කාර්යයන් සමාලෝචිත වර්ෂයේදී සිදුකර නොතිබුණි.

(ආ) තණමල්විල ගොවිපලේ රු.600,000 ක් වැයකර වාරිමාර්ග කටයුතු සිදුකිරීමට හා රු.1,454,000 ක් වැයකර අලිවැටක් ඉදිකිරීමට සමාලෝචිත වර්ෂයේ දී සැලසුම් කර තිබුණද එම කටයුතු සිදුකර නොතිබුණි.

5.2 අයවැය පාලනය

පහත සඳහන් නිරීක්ෂණ කරනු ලැබේ.

- (අ) අයවැයගත වියදම් හා තථ්‍ය වියදම් පරීක්ෂාවේදී වියදමේ සියයට 2.3 සිට සියයට 232 දක්වා ප්‍රමාණවත් විචලනයන් අනාවරණය වූයෙන් අයවැය ලේඛනය ඵලදායී මූල්‍ය පාලන කාරකයක් ලෙස යොදාගෙන නොතිබුණි.
- (ආ) අයවැය ලේඛනය, ක්‍රියාකාරී සැලැස්ම හා තථ්‍ය කාර්යසාධනය සමඟ කාලානුරූපව සමාලෝචනය කර විචලනයන් පිළිබඳ පියවර ගැනීමට කටයුතු කර නොතිබුණි.

5.3 නොවිසඳී ඇති විගණන ඡේද

පහත සඳහන් නිරීක්ෂණ කරනු ලැබේ.

- (අ) 2003 වර්ෂයේදී ගොවීන් 19 ක් වෙත ගොවිබිම් සඳහා ජලය සැපයීමේ යන්ත්‍ර ලබාගැනීම සඳහා ලබා දෙන ලද රු. 80,610 ක ණය මුදල අයකර ගැනීමට සමාලෝචිත වර්ෂයේදී ද පියවර ගෙන නොතිබුණි.
- (ආ) 2012 වර්ෂයේදී අධ්‍යක්ෂ මණ්ඩල අනුමැතියකින් තොරව මණ්ඩලයට නීත්‍යානුකූල අයිතියක් නොමැති ඉඩමක වැටක් හා ගේට්ටුවක් ඉදිකිරීම සඳහා රු. 2,548,050 ක් වටිනා කොන්ත්‍රාත්තුවක් නීත්‍යානුකූල නොවන අයුරින් බාහිර පාර්ශවයකට පිරිනමා තිබුණි. වැඩ අවසන් කර තිබුණද කොන්ත්‍රාත්කරුට මණ්ඩලය මුදල් නොගෙවීම නිසා රු.3,209,728 ක වන්දි මුදලක් ගෙවන ලෙසට කොන්ත්‍රාත්කරු විසින් නීතිඥ ආයතනයක් මගින් මණ්ඩලයට එරෙහිව 2013 දෙසැම්බර් 31 දින එන්නර වාසියක් එවා තිබුණු අතර ඊට අදාළ නඩු විභාගය 2015 අගෝස්තු 28 දින දක්වාම අවසන් වී නොතිබුණි.
- (ඇ) හිටපු උපසභාපතිවරයා විසින් 2011 වර්ෂයේදී ණය පදනම මත රු. 64,500 ක් වටිනා සුව පෝෂ හා මව්පෝෂ පැකට් ලබා ගෙන තිබුණද, සමාලෝචිත වර්ෂය අවසාන වන විටද එම මුදල් ඔහුගෙන් අයකර ගැනීමට කටයුතු කර නොතිබුණි.
- (ඈ) නිලධාරීන් 09 දෙනෙකු විසින් ලබාගෙන තිබූ රු. 42,080 ක විවිධ ණය හා අත්තිකාරම් ශේෂයන් වසර 10 ක සිට හිඟ හිට පැවති නමුත් එම මුදල් අයකර ගැනීමට මණ්ඩලය අපොහොසත් වී තිබුණි.
- (ඉ) 2011 වර්ෂයේ සිට වී අලෙවි මණ්ඩලයට ගෙවියයුතු රු.3,300,000 ක් නිරවුල් කිරීමට මණ්ඩලය කටයුතු කර නොතිබුණි.
- (ඊ) 2012 ඔක්තෝබර් 01 දින පැවැති පොදු ව්‍යාපාර පිළිබඳ කාරක සභාව විසින් නිර්දේශ කර තිබුණු පරිදි මණ්ඩලයේ සංශෝධිත පනත 2015 අගෝස්තු 28 දින දක්වාම පාර්ලිමේන්තුවට ඉදිරිපත් කර නොතිබුණි.
- (උ) 2012 වර්ෂයේදී නාරාහේන්පිට අලෙවිසැලේ සිදු වී තිබූ රු.77,352 ක මුදල් සොරකම සම්බන්ධයෙන් මුදල් රෙගුලාසි 104 (4) ප්‍රකාර කටයුතු කර නොතිබුණි. තවද මෙම අලෙවිසැලේ මුදල් අයකැමියන් ලෙස සේවය කළ කාර්යාල කාර්යය සහායකයින් තිදෙනාට එම තනතුරේ කටයුතු කිරීම සඳහා ලිඛිත පැවරුමක් කිරීමටත් ඔවුන්ගෙන් ඇප ලබා ගැනීමටත් කටයුතු කර නොතිබුණි.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු වරින්වර සභාපතිවරයාගේ අවධානයට යොමු කරන ලදී. පහත දැක්වෙන පාලන ක්ෂේත්‍රයන් කෙරෙහි විශේෂ අවධානය යොමුකළ යුතු වේ.

	පාලන ක්ෂේත්‍රය	නිරීක්ෂණ කෙටියෙන්
(අ)	මූල්‍ය පාලනය	අයවැයගත වියදම් හා තථ්‍ය වියදම් අතර ප්‍රමාණවත් විචලනයන් අනාවරණය වීම හා ණය නිරවුල් කිරීමට කටයුතු නොකිරීම
(ආ)	කාර්ය මණ්ඩල පරිපාලනය	වක්‍රලේඛ විධිවිධාන වලට පටහැනිව කාර්ය මණ්ඩලය බඳවා ගෙන තිබුණි.
(ඇ)	ව්‍යාපෘති කළමනාකරණය	සැලසුම් කළ පරිදි ව්‍යාපෘති ක්‍රියාත්මක නොකිරීම හා ව්‍යාපෘති අලාභ ලැබීම
(ඈ)	වත්කම් පාලනය	මණ්ඩලයට අයත් ඉඩම් අගය කර ගිණුම් ගත කිරීමට පියවර නොගැනීම
(ඉ)	කොන්ත්‍රාත් පරිපාලනය	මණ්ඩලයට අයිතියක් නොමැති ඉඩම්වල ඉදිකිරීම් සඳහා කොන්ත්‍රාත් පිරිනමා තිබීම